

પ્રસાર ભારતી

સમાચાર વિભાગ, આકાશવાણી, અમદાવાદ

Date: 02-02-2025

MIDDAY: 7.50 TO 8.00

Day : SUNDAY

National News

આકાશવાણી સમાચાર હીના મોટી વાંચે છે.

- 1) પ્રધાનમંત્રી નરેન્દ્ર મોદીએ કહ્યું કે ભારત અને ઇન્ડોનેશિયાના સંબંધો હજારો વર્ષો જૂના છે
- 2) દિલ્હીમાં વિધાનસભા ચૂંટણીના પ્રચારમાં તમામ રાજકીય પક્ષોએ એડીચોટીનું જોર લગાવ્યું
- 3) ત્રીજા અમૃત સ્નાન નિમિત્તે પ્રયાગરાજના વિવિધ રેલવે મથકેથી 400થી વધુ ખાસ ટ્રેનો દોડાવાશે
- 4) સર્વોચ્ચ અદાલત આવતીકાલે મહાકુંભમાં સલામતી સુનિશ્ચિત કરવા માટેની જાહેર હિતની અરજી પર સુનાવણી કરશે
- 5) સંસ્કૃતિ મંત્રાલયે આકાશવાણી સાથે એક ખાસ શાસ્ત્રીય સંગીત કાર્યક્રમ 'હર કંઠ મેં ભારત' શરૂ કર્યો
- 6) ભારતે સતત બીજીવાર આઇસીસી અંડર-19 મહિલા ટી-20 વિશ્વકપ જીત્યો

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM MAHA KUMBABHISHEGAM

પ્રધાનમંત્રી નરેન્દ્ર મોદીએ કહ્યું કે ભારત અને ઇન્ડોનેશિયાના સંબંધો ફક્ત ભૂ-રાજકીય જ નથી પરંતુ હજારો વર્ષો જૂના છે. ઇન્ડોનેશિયાના જકાર્તામાં શ્રી સનાતન ધર્મ આલયમના મહાકુંભભિષેગમ દરમિયાન શ્રીમોદીએ કહ્યું કે જ્યારે પણ કોઈ ભારતીય ઇન્ડોનેશિયાના પ્રખ્યાત જવા મંદિરોની મુલાકાત લે છે, ત્યારે તેમને કાશી અને કેદારનાથની યાદ આવે છે.

(બાઇટ: નરેન્દ્ર મોદી - પ્રધાનમંત્રી)

.....

DELHI-CAMPAIGN

દિલ્હીમાં વિધાનસભા ચૂંટણીના પ્રચારમાં તમામ રાજકીય પક્ષોએ એડીચોટીનું જોર લગાવ્યું છે. ભાજપના વરિષ્ઠ નેતા અને પ્રધાનમંત્રી નરેન્દ્ર મોદીએ આરકેપુરમમાં જનસભા સંબોધી. શ્રી મોદીએ જણાવ્યું કે આમઆદમી પાર્ટીએ ગયા 11 વર્ષોમાં માત્ર સમયનો બગાડ કર્યો છે જનતા માટે કોઈ વિકાસનું કામ કર્યું નથી. શ્રી મોદીએ ઉમેર્યું કે દિલ્હીને ડબલ એન્જિનની એવી સરકાર મળશે જે દરેક પરિવારો માટે ઉત્તમ જીવન સુનિશ્ચિત કરશે.

(બાઇટ: નરેન્દ્ર મોદી પ્રધાનમંત્રી)

દરમિયાન, આમ આદમી પાર્ટીના રાષ્ટ્રીય સંયોજક અરવિંદ કેજરીવાલે મુખ્ય ચૂંટણી કમિશનરને પત્ર લખીને ભાજપના કાર્યકરો અને દિલ્હી પોલીસ અધિકારીઓ સામે કાર્યવાહીની માંગ કરી છે.

.....

DELHI VOTER AWARENESS CAR RALLY

દિલ્હી વિધાનસભા ચૂંટણી માટે મતદારોમાં જાગૃતિ લાવવા અને મતદાનમાં તેમની ભાગીદારી વધારવા માટે મેજર ધ્યાનચંદ સ્ટેડિયમથી 'મતદાર જાગૃતિ માટે વિન્ટેજ ડ્રાઇવ'નું આયોજન કરાયું. આ ઝુંબેશ ભારતના ચૂંટણી પંચના નાયબ ચૂંટણી કમિશનર હિરેશ કુમાર અને દિલ્હીના મુખ્ય ચૂંટણી અધિકારી આર.એલિસ વાજ દ્વારા શરૂ કરવામાં આવી.

આ ઝુંબેશ હેઠળ, વિન્ટેજ કારની રેલીનું આયોજન કરાયું. જેમાં ભારતના લોકશાહી મૂલ્યો અને દરેક નાગરિકના મતના મહત્વને દર્શાવાયું. દરમિયાન, જિલ્લા ચૂંટણી કચેરીએ તમામ મતદારોને મતદાર યાદીમાં તેમના નામ તપાસવા અપીલ કરી છે.

.....

MANDAVIYA-NAVY MARATHON

કેન્દ્રીય રમતગમત મંત્રી ડૉ. મનસુખ માંડવિયાએ નવી દિલ્હીમાં ભારતીય નૌકાદળ હાફ મેરેથોનને લીલીઝંડી આપી. આ કાર્યક્રમમાં વિવિધ વય જૂથો અને વ્યાવસાયિક પૃષ્ઠભૂમિના ખેલાડીઓએ તેમની સહનશક્તિ, દૃઢ નિશ્ચય અને ખેલદિલીનું પ્રદર્શન કર્યું. 10 હજારથી વધુ સહભાગીઓએ 21, 10 અને 5 કિલોમીટર દોડ એમ ત્રણ શ્રેણીઓમાં ભાગ લીધો. આ કાર્યક્રમ પ્રતિષ્ઠિત જવાહરલાલ નહેરુ સ્ટેડિયમ ખાતે યોજાયો. આ મેરેથોનનો રૂટમાં ઇન્ડિયા ગેટ અને ઐતિહાસિક કર્તવ્ય પથને આવરી લેવાયો હતો. આ પ્રસંગે સંરક્ષણ વડા, નૌકાદળના વડા, વાયુસેનાના વડા, વરિષ્ઠ સેવા અધિકારીઓ અને અન્ય મહાનુભાવો હાજર રહ્યા હતા.

આ કાર્યક્રમનો ઉદ્દેશ્ય જીવનના તમામ ક્ષેત્રોના સહભાગીઓમાં સ્વાસ્થ્ય અને તંદુરસ્તી, શારીરિક પ્રવૃત્તિ અપનાવવા અને સક્રિય જીવનશૈલી અપનાવવા માટે પ્રોત્સાહિત કરવાનો હતો.

.....

MAHAKUMBH - RAILWAY

વસંત પંચમીના અવસરે ત્રીજા અમૃત સ્નાન નિમિત્તે પ્રયાગરાજના વિવિધ રેલવે મથકેથી 400 થી વધુ ખાસ ટ્રેનો દોડાવશે. જેનાથી લાખો શ્રદ્ધાળુઓ માટે યાત્રાને સુવ્યવસ્થિત અને સુલભ બનાવાશે. અમારા સંવાદદાતાએ જણાવ્યું કે ત્રીજું અમૃત સ્નાન આવતીકાલે થશે.

(વોઇસ કાસ્ટ: દિપેન્દ્રકુમાર)

.....

SC-MAHA-KUMBH

સર્વોચ્ચ અદાલત આવતીકાલે મહાકુંભમાં શ્રદ્ધાળુઓની સલામતી સુનિશ્ચિત કરવા માટે ચોક્કસ માર્ગદર્શિકા અને નિયમો લાગુ કરવા અંગેની જાહેર હિતની અરજી પર સુનાવણી કરશે. અદાલતની યાદી અનુસાર, મુખ્ય ન્યાયમૂર્તિ સંજીવ ખન્ના અને ન્યાયાધીશ સંજય કુમારની ખંડપીઠ આ અરજી પર સુનાવણી કરશે. અરજીમાં નાસભાગની ઘટનાઓ અટકાવવા અને બંધારણની કલમ 21 હેઠળ સમાનતા અને જીવનના મૂળભૂત અધિકારોનું રક્ષણ કરવાની માંગણી કરાઈ છે. આ અરજીમાં રાજ્યોને પ્રયાગરાજમાં સુવિધા કેન્દ્રો સ્થાપિત કરવાનો નિર્દેશ આપવાની માંગણી પણ કરાઈ છે.

ઉલ્લેખનીય છે કે ગત બુધવારે મહાકુંભમાં થયેલી નાસભાગમાં ઓછામાં ઓછા 30 લોકોના મોત અને કેટલાક ઇજાગ્રસ્ત થયા હતા.

.....

AKASHVANI-HAR KANTH MEIN BHARAT

સંસ્કૃતિ મંત્રાલયે આકાશવાણી સાથે મળીને આજે નવી દિલ્હીના આકાશવાણી ભવન ખાતે એક ખાસ શાસ્ત્રીય સંગીત કાર્યક્રમ 'હર કંઠ મેં ભારત' શરૂ કર્યો. આ કાર્યક્રમનું આજથી 16 ફેબ્રુઆરી સુધી દરરોજ સવારે સાડા નવથી થી 10 વાગ્યા સુધી 21 આકાશવાણી કેન્દ્રો પરથી જીવંત પ્રસારણ કરાશે. આ કાર્યક્રમનું ઉદ્ઘાટન સંસ્કૃતિ મંત્રાલયના સચિવ અરુણિશ ચાવલા અને પ્રસાર ભારતીના સીઈઓ ગૌરવ દ્વિવેદીએ કર્યું હતું.

આકાશવાણી સાથે ખાસ વાત કરતા, સંસ્કૃતિ મંત્રાલયના સચિવ અરુણિશ ચાવલાએ ઉલ્લેખ કર્યો કે હર કંઠ મેં ભારત યુવા કલાકારોને રાષ્ટ્ર સમક્ષ તેમની પ્રતિભા દર્શાવવા માટે એક મંચ પૂરું પાડશે. તેમણે ઉમેર્યું કે આ કાર્યક્રમમાં શાસ્ત્રીય સંગીતનો સમાવેશ થશે.

(બાઈટ: અરુણિશ ચાવલા સંસ્કૃતિ મંત્રાલયના સચિવ)

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

NATIONAL GAMES

ઉત્તરાખંડમાં રમાઈ રહેલી રાષ્ટ્રીય રમતોમાં વેઇટલિફ્ટિંગમાં, મહારાષ્ટ્રના વૈશવ શાહજી ઠાકુરે પુરુષોની 102 કિગ્રા શ્રેણીમાં નવા રાષ્ટ્રીય રેકોર્ડ સાથે સુવર્ણ ચંદ્રક જીત્યો. દરમિયાન નિશાનેબાજીમાં, મધ્યપ્રદેશની આશી ચોકસીએ મહિલાઓની 50 મીટર રાઇફલ થ્રી પોઝિશનમાં નવો રાષ્ટ્રીય રેકોર્ડ બનાવીને સુવર્ણ ચંદ્રક જીત્યો.

મેડલ ટેલીમાં, સર્વિસિસ સ્પોર્ટ્સ કંટ્રોલ બોર્ડ 16 સુવર્ણ ચંદ્રક સાથે પ્રથમ સ્થાને, કર્ણાટક 13 સુવર્ણ ચંદ્રક સાથે બીજા સ્થાને અને મહારાષ્ટ્ર 12 સુવર્ણ ચંદ્રક સાથે ત્રીજા સ્થાને છે.

.....

INDIA WIN ICC U-19 WC

ભારતે સતત બીજીવાર આઈસીસી અંડર-19 મહિલા ટી-20 વિશ્વકપ જીતી લીધો છે. કુઆલાલંપૂરમાં આજે ફાઇનલ મુકાબલામાં ભારતે દક્ષિણ આફ્રિકાને 9 વિકેટથી હરાવ્યું હતું. ટોસ જીતીને પ્રથમ બેટિંગ કરતાં દક્ષિણ આફ્રિકાની આખી ટીમ 20 ઓવરમાં 82 રનમાં જ ઓલઆઉટ થઈ ગઈ હતી.

ભારત તરફથી ગોંગાડી ત્રિશાએ 44 રન કરીને ત્રણ વિકેટ, આયુષી શુક્લા, પરુણિકા સિસોદિયા અને વૈષ્ણવી શર્માએ બે-બે વિકેટ લીધી. 83 રનના લક્ષ્યને ભારતે 12 ઓવરમાં હાંસલ કર્યું.

પ્રધાનમંત્રી નરેન્દ્ર મોદીએ ભારતીય ટીમને T20 વર્લ્ડ કપ જીતવા બદલ અભિનંદન પાઠવ્યા હતા. સોશિયલ મીડિયા પોસ્ટમાં, શ્રી મોદીએ કહ્યું કે તેમને ભારતની નારી શક્તિ પર ખૂબ ગર્વ છે. તેમણે કહ્યું કે આ ઉત્તમ ટીમવર્ક તેમજ દૃઢ નિશ્ચય અને હિંમતનું પરિણામ છે અને તે ઘણા આવનારા ખેલાડીઓને પ્રેરણા આપશે.

.....

CRICKET-IND-ENG

ભારત અને ઈંગ્લેન્ડ વચ્ચે પાંચમી અને છેલ્લી ટી-20 મેચ આજે મુંબઈમાં રમાઈ રહી છે. ઈંગ્લેન્ડે ટોસ જીતીને પ્રથમ બોલીંગ કરવાનો નિર્ણય લીધો. ભારતે 21 રનમાં જ સંજુ સેમસનનાં રૂપમાં પ્રથમ વિકેટ ગુમાવી હતી. તાજા મળતા સમાચાર મુજબ ભારતનાં 11 ઓવરમાં 3 વિકેટે 147 રન થયાં. ઉલ્લેખનીય છે કે ભારત શ્રેણીમાં 3-1 ની સરસાઈ સાથે આગળ છે

.....